

آ جاتا تو شاید فقہی مزاج رکھنے والوں کی تشقی زیادہ ہو جاتی۔ بیش تر مسائل کے حوالے سے قرآنی آیات اور احادیث کا ذکر نبتاب تفصیل سے کیا گیا ہے۔ بدعتی سے معاشرے میں مختلف قسم کے تعصبات میں پلنے والے لوگ اپنی جہالت اور ذاتی اختلافات کی بنا پر ان فتاویٰ کو خاطر میں نہیں لاتے جن میں بعض معروف فقہاء کا حوالہ موجود نہ ہو، حالانکہ قرآن و سنت کا حوالہ اصل ہے اور فقہاء امت نے انہی ذرائع سے مسائل کو سمجھا اور سمجھایا ہے۔

کتاب میں جدید و قدیم دونوں طرح کے مسائل کا ذکر موجود ہے جو عصری ضرورت کے حوالے سے کتاب کی معنوی اہمیت افادیت کو نمایاں کرتے ہیں۔ چند مرکزی موضوعات حسب ذیل ہیں:

- بچوں کو فقہ کی تعلیم ● شادی سے قبل ملاقاتیں ● پریشان کن گھریلو مسائل کا حل ● مشترکہ خاندانی نظام: چند عملی مسائل ● مساجد میں خواتین کی شرکت ● تحديد نسل اور تربیت اولاد ● ٹیلی فون پر دوستی اور ریڈی یو پروگرام میں گفتگو ● انشورس کا تبادل ● اسلامی بنکاری: چند ہنری الگوریتمیں ● مذہبی جماعتوں کی ناکامی ● وقت اور صلاحیتوں کی تقسیم اور کارو دعوت ● آری میں رگڑا کی روایت ● طبعی اخلاقیات اور دوساز کپنیاں۔ یہ فقہی مسائل ترجمان القرآن میں وقتاً فوقتاً شائع ہوتے رہے ہیں، اور اب انھیں کتابی صورت میں یک جا شائع کیا گیا ہے۔ کتاب خاص طور پر جدید مسائل سے دوچار نوجوانوں اور عام مسلمانوں کے لیے بہت مفید ہے۔ (حبيب الرحمن عاصم)

ریاض احمد، *The Real Face of India: Myth and Realities*  
چودھری۔ ملٹے کا پہا: فوکسی پلازا، فرسٹ فلور، ۳۴۳ کمرشل ایریا، کیولری گراؤنڈ، لاہور کینٹ۔  
صفحات: ۲۲۲۔ قیمت: ۲۰۰ روپے / ۱۳۰ امریکی ڈالر۔

بھارت کو جمہوری ملک سمجھا جاتا ہے۔ یہ تصویر کا صرف ایک پہلو ہے۔ تصویر کا دوسرا ارخ یہ ہے کہ اپنی اقلیتوں کے ساتھ اس کا سلوک بے حد ناروا ہے۔ اس نے ہمسایہ ممالک میں سازشوں کے جال پھیلارکے ہیں۔ کشمیریوں کی تحریک آزادی کو دبانے کے لیے ظلم و تشدد کا بازار الگ سے گرم کر رکھا ہے۔ ان میں سے ہر موضوع تفصیلی مطالعے کا حق دار ہے۔  
مصنف پاکستان کے معروف صحافی ہیں۔ طویل عرصے تک روزنامہ پاکستان نائیمز اور

روزنامہ فرنٹلر پوسٹ کے ساتھ مسلک رہے۔ انہوں نے بھارت کی خارجہ پالیسی اور اس کے عالمی کردار کے حوالے سے موقع پر موقع جو مضمایں تحریر کیے، انھیں کتابی صورت میں یک جا کر دیا گیا ہے۔ ان میں معلومات، تجزیہ اور بھارت کے اصل چہرے کی نقاب کشائی بھی ہے۔ آغاز میں بتایا گیا ہے کہ ہندو مت نے کس طرح بدھ مت کو اکھاڑ پھینکا۔ پھر ان حالات کا تجزیہ کیا گیا ہے جن میں پاکستان وجود میں آیا۔ ایک باب میں ۲۰ کروڑ اچھوتوں کا تذکرہ ہے۔ علاوہ ازیں ۱۹۸۳ء میں اندر اگاندھی کے قتل کے بعد سکھوں کے قتل عام کا ذکر، پھر تحریک آزادی کشمیر ایک لاکھ کشمیریوں کی شہادت کا تذکرہ ہے۔ دوسری جانب بھارت کے کروڑوں لوگ خط غربت سے نیچے کی زندگی گزارنے پر مجبور ہیں جن میں بڑی تعداد اقلیتوں کی ہے۔ مصنف کا بنیادی سوال یہ ہے کہ ان حالات کے باوجود بھارت ۷۴۳ء ارب ڈالر دفعائی بحث پر کیوں خرق کرتا ہے؟

کتاب سے بھارت کی اندرولی تصویر بھی سامنے آتی ہے۔ ایک سروے کے مطابق ۷۱۹۹۶ء اور ۲۰۰۵ء کے درمیان ڈیڑھ لاکھ بھارتی کسان خودکشی کر چکے ہیں مگر داخلی مسائل حل کرنے کے بجائے بھارتی حکومتوں کی تمام توپوں کا رخ پاکستان، چین اور بھلہ دیش کی طرف ہے۔ مختلف بھارتی صوبوں میں علیحدگی کی تحریکیں جاری ہیں: اڑیسہ، جھاڑکھنڈ اور چھتیس گڑھ کی تحریکیں، مسلم باغیوں کے ہمراہ سرگرم عمل ہیں۔ نیکسلا بیٹ تحریک ان میں سب سے نمایاں ہے۔ خالستان کی تحریک کے بارے میں بھی تفصیلی مضمون شامل ہے۔

اس جانب بھی توجہ دلائی ہے کہ بھارت کی اکثریتی حکومت، اقلیتوں کے خلاف ناروا اقدامات کرتی رہتی ہے۔ اس کے ساتھ ساتھ ”شیوینا“، جیسی انہاپنڈ نظمیوں کی سرپرستی بھی جاری ہے، جو بھارت میں غیر ہندو کے باقی رہنے کے حق ہی میں نہیں ہیں۔ جس کا نتیجہ مساجد اور گرجا گھروں کو آگ لگانے اور مسلمانوں کو زندہ جلانے جانے (احمد آباد) جیسے واقعات کی صورت میں لکھتا رہتا ہے۔ بھارتی مسلم افواج کے غیر اخلاقی کردار پر بھی روشنی ڈالی گئی ہے۔ اس پہلو کا تفصیل سے جائزہ لینے کی ضرورت تھی۔ تاہم عام بھارتی فوجی اور سینئر جرنیل تک ایسے ایسے اخلاقی جرائم کا ارتکاب کرتے ہیں جس کی مثال دنیا کی دیگر فوجوں میں مشکل ہی سے ملے گی۔

مصنف کا کہنا ہے کہ بھارت افغانستان کی موجودہ حکومت کے ساتھ مل کر پاکستان کا گھیرا

محنگ کرنے کی کوشش کر رہا ہے۔ چین، نیپال، مالدیپ، بنگلہ دیش، بھوٹان میں بھارتی کارروائیوں کا اجمالی جائزہ پیش کیا گیا ہے اور قارئین کو یہ حقیقت بتائی گئی ہے کہ بھارت نے کشمیریوں کی تحریک آزادی کو دبانے کے لیے کس قدر وحشیانہ قوت کا استعمال کیا ہے۔ نہ اُسے اقوام متحده کا اندیشہ ہے نہ امریکا کا ڈر۔ بچوں، بورڑھوں، عورتوں، مردوں کے ساتھ جس درندگی کا مظاہرہ کیا گیا ہے اُس کی تفصیلات مضامین کی صورت میں بھی موجود ہیں اور درجنوں تصاویر بھی شامل کردی گئی ہیں جن کو دیکھ کر انسان کا ناپ اٹھتا ہے۔ اس کتاب کا خاص باب ’پانی‘ کے مسئلے کے بارے میں ہے۔ اس معاملے میں بھارت نے پاکستان کو قحط زدہ ملک بنانے کی مسلسل کوشش کی ہے۔ ادھر پاکستانی حکمران ہیں جو ہر قیمت پر بھارت سے صلح کرنا چاہتے ہیں۔

کتاب میں حقیقت پسندانہ تحریکی سے بھارت کو بے نقاب کیا گیا ہے۔ تاہم جن موضوعات پر قلم اٹھایا ہے اُن میں سے ہر موضوع پر ایک نہیں کتنی کتابیں تحریر کی جانی چاہیں۔ مصنف، پاکستانی قوم کی طرف سے شکریے کے مستحق ہیں کہ جنہوں نے اپنے قلم کو بھارت جیسے ملک کے حقیقی چہرے کو سامنے لانے میں صرف کیا۔ (محمد ایوب منیر)

**اردو میں حج کے سفرنامے، ڈاکٹر محمد شہاب الدین۔ ناشر: یونیورسیٹی پرس ہاؤس، عبدالقدار مارکیٹ، جبل روڈ، علی گڑھ، بھارت۔ صفحات: ۵۲۸۔ قیمت: ۲۹۵ روپے (بھارتی)**

حج بیت اللہ ایک سعادت ہے، جو کروڑوں لوگوں میں چند لاکھ کو نصیب ہوتی ہے۔ اس محرومی کے مادی اسباب میں: کہیں عزم وارادے کی کی، کہیں ترجیحات کا نقص اور کہیں مالی بھنگ دستی آڑے آتی ہے۔ تاہم ہر مسلمان کا دل اپنے مولود و مسکن وطن کے علاوہ جس خطہ زمین میں انکا رہتا، یا اس خاکِ ارضی کی طرف لپکتا ہے، وہ ہے ارضی حجاز، حریم الشریفین۔

ایسے خوش نصیبوں میں اب تک کروڑوں لوگوں نے اس سفر فروضلاح سے اپنے روحانی وجود کو معطر کیا ہے، تاہم چند ہزار ایسے بھی ہیں جنہوں نے اس جادہ شوقی محبت کی کیفیات و تاثرات کو قلم بند کرنے کی کوشش کی ہے۔ زیرنظر کتاب، اردو میں لکھے اور شائع شدہ ایسے ہی سفرناموں کا ایک فنی اور تاثراتی جائزہ ہے۔ یہ تو نہیں کہا جاسکتا کہ مصنف نے تمام شائع شدہ سفرناموں کو جانچا، پر کھا ہے، البتہ پاکستان اور بھارت وغیرہ میں شائع ہونے والی ایک قابلی ذکر تعداد کو ضرور پیش نظر رکھا ہے۔